

Sri Ganga Ashtakam

శ్రీ గంగాష్టకం

భగవతి భవలీలామౌళిమాలే తవాంభః

కణమణుపరిమాణం ప్రాణినో యే స్పృశంతి |

అమరనగరనారీచామరగ్రాహిణీనాం

విగతకలికలంకాతంకమంకే లురంతి || 1 ||

బ్రహ్మాండం ఖండయంతీ హరశిరసి

జటావల్లిముల్లాసయంతీ

స్వర్లోకాదాపతంతీ కనకగిరిగుహాగండశైలాత్ స్థలంతీ

|

క్షోణీపృష్ఠే లురంతీ దురితచయచమూర్నిర్భరం

భర్త్యయంతీ

పాథోధిం పూరయంతీ సురనగరసరిత్పావనీ నః

పునాతు || 2 ||

మజ్జన్మా తంగకుంభచ్యుతమదమదిరామోదమత్తాలి

జాలం

స్నానైః సిద్ధాంగనానాం

కుచయుగవిగలత్కుంకుమాసంగపింగం |

సాయం ప్రాతర్మునీనాం

కుశకుసుమచయైశ్చిన్న తీరస్థనీరం

పాయాన్నో గాంగమంభః

కరికరమకరాక్రాంతరహస్తరంగం || 3 ||

ఆదావాదిపితామహస్య నియమవ్యాపారపాత్రే జలం

పశ్చాత్పన్నగశాయినో భగవతః పాదోదకం పావనం

|

భూయః

శంభుజటావిభూషణమణిర్జహ్నోర్మహార్షేరియం

కన్యా కల్మషనాశినీ భగవతీ భాగీరథీ పాతు మాం

|| 4 ||

శైలేంద్రాదవతారిణీ నిజజలే మజ్జజ్జనోత్తారిణీ

పారావారవిహారిణీ భవభయశ్రేణీసముత్సారిణీ |

శేషాంగైరనుకారిణీ హరశిరోవల్లీదళాకారిణీ

కాశీప్రాంతవిహారిణీ విజయతే గంగా మనోహారిణీ ||

5 ||

కుతో వీచీ వీచిస్తవ యది గతా లోచనపథం

త్వమాపీతా పీతాంబరపురవాసం వితరసి |

త్వదుత్సంగే గంగే పతతి యది కాయస్తనుభృతాం

తదా మాతః శాంతక్రతవపదలాభోఽప్యతిలఘుః ||

6 ||

భగవతి తవ తీరే నీరమాత్రాశనోఽహం

విగతవిషయతృష్ణః కృష్ణమారాధయామి |

సకలకలుషభంగే స్వర్గసోపానసంగే

తరలతరతరంగే దేవి గంగే ప్రసీద || 7 ||

మాతర్జాహ్నావి శంభుసంగమిలితే మౌళా

నిధాయాంజలిం

త్వత్తీరే వపుషోఽవసానసమయే

నారాయణాంఘ్రిద్వయం |

సానందం స్మరతో భవిష్యతి మమ

ప్రాణప్రయాణోత్సవే

భూయాద్భక్తిరవిచ్యుతా హరిహరద్వైతాత్మికా

శాశ్వతీ || 8 ||

గంగాష్టకమిదం పుణ్యం యః పఠేత్ప్రయతో నరః |

సర్వపాపవినిర్ముక్తో విష్ణులోకం స గచ్ఛతి || 9 ||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ గంగాష్టకం సంపూర్ణం |